

७५२

मुण्डः

मुण्डी

मुदिरः

मुट इ ड. पलायने । इति कविकल्पद्रुमः ॥ (भा०-
आत्म०-अक०-पालने सक०-सेट् ।) पवर्ग-
शेषादिः । पञ्चमखरी । इ मुण्डाते । ड मुण्डते
चौरः । इति दुर्गादासः ॥

मुट इ छिदि । महे । इति कविकल्पद्रुमः ॥
(भा०-पर०-सक०-सेट् ।) पञ्चमखरी । इ
मुण्डाते । छेद इह लोमच्छेद एव । मुण्डति
मुण्डं नापितः । लोमरहितं करोतीत्यर्थः ।
इति दुर्गादासः ॥

मुट इ ड ममे । इति कविकल्पद्रुमः ॥ (भा०-
आत्म०-अक०-सेट् ।) पवर्गशेषादिः । पञ्चम-
खरी । मन्मति मज्जघातोः क्ते रूपं मज्जन-
मित्यर्थः । इ मुण्डाते । ड मुण्डते प्रसूरो जले ।
चतुर्भुजस्तु मार्जन इति पठित्वा मार्जनं
शुद्धिरिति आख्याय मुण्डते जलेन गात्रं लोक
इत्युदाहृतवान् । इति दुर्गादासः ॥

मुण्ड श प्रतिज्ञाने । इति कविकल्पद्रुमः ॥ (तुदा०-
पर०-सक०-सेट् ।) श मुणति व्रतं लोकः ।
प्रतिजानातीत्यर्थः । मोणिता । इति दुर्गा-
दासः ॥

मुण्डं, स्त्री, (मुण्डान्ते उप्यन्ते केशा अस्मात् यद्वा,
मुण्डते मज्जतीति । मुण्ड + अच् ।) शिरः ।
इति नपुंसकलिङ्गसंज्ञे अमरः । ३ । ५ । ३४ ॥
(यथा, मोहसुहरे । १५ ।

“अङ्गं मलितं पलितं मुण्डं
दन्तविहीनं यातं तुण्डम् ।
करधृतकम्पितशोभितदण्डं
तदपि न मुण्डत्वाग्राभाण्डम् ॥”

उपनिषद्विशेषः । तदुक्तं यथा,—

“ईशाकेन कठप्रश्नमुण्डमाण्डक्यतिचिरी ।
ह्वान्दोग्यं बृहदारण्यकमैतरेयं तथा दश ॥”
बोलम् । मुण्डायसम् । इति राजनिर्घण्टः ॥

मुण्डः, पुं, (मुण्डनं मुण्डः केशापनयनं मुडि खण्डने
भावे षच् । ततः अर्श आद्यच् इत्यमर-
टीकायां रायभरतौ ।) वलिराजस्य सैनिक-
द्वैलविशेषः ॥ (यथा, हरिवंशे भविष्यप्रवर्णि ।
२३२ । ५ ।

“एकाच्च एकपान्मुण्डो विदुद्वचस्तुभजः ।”
शुम्भसेनाप्रतिद्वैलभेदः । यथा, माकण्डेयपुराणे ।
८७ । २८ ।

“हे चण्ड ! हे मुण्ड ! वलैर्वज्रैः परिवारितौ ।”
मुण्डमेवावयवत्वेनाख्यस्य । अच् ।) राहुग्रहः ।
इति मेदिनी । डे, २२ ॥ (मुण्डं मुण्डनं जीवि-
कालिनाख्यस्य । अच् ।) नापितः । इति
जटाधरः ॥ (मुण्डनं स्तन्यावच्छेदे खण्डनम-
स्यस्य । अच् ।) स्थाखण्डः । इति केचित् ॥

मुण्डः, पुं, स्त्री, (मुण्ड + अच् ।) मूर्द्धा । इति
मेदिनी । डे, २२ ॥

मुण्डः, त्रि, मुण्डितः । इत्यमरः । २ । ६ । ४८ ॥
हे मुण्डितमुण्डे । मुडि खण्डने भावे षच् मुण्डो
मुण्डनं केशापनयनं तदुद्योगात् अर्श आद्यर्चि
मुण्डः पुमान् स्त्रियां मुण्डा । इत्यमरटीकायां

भरतः ॥ (यथा, महाभारते । १ । ११६ । ८ ।
‘चरन् भैवं सुनिर्मलं खरिष्यामि महीमिमाम् ॥’)
मुण्डकं, स्त्री, (मुण्डमेवेति मुण्ड + स्वार्थे कन् ।)
मस्तकम् ॥ (उपनिषद्विशेषश्च ॥)

मुण्डकः, पुं, (मुण्डयतीति । मुडि + क्तुल् ।)
नापितः । इति हेमचन्द्रः । ३ । २३० ॥

मुण्डचणकः, पुं, (मुण्डित इव चणकः ।) कलायः ।
इति राजनिर्घण्टः ॥

मुण्डनं, स्त्री, (मुण्ड + क्तुट् ।) केशच्छेदनम् ।
तत्पर्यायः । भद्रकरणम् २ वपनम् ३ परि-
वापनम् ४ चौरम् ५ । इति हेमचन्द्रः । ३ । ५८७ ॥
(यथा, महाभारते । १२ । २३ । ४६ ।

“भातुरस्य हितं वाक्यं ऋण धर्मेऽक्षत्तम् ।।
दण्ड एव हि राजेन्द्र ! चक्षधर्म्मो न मुण्डनम् ॥”)

मुण्डफलः, पुं, (मुण्डवत् फलमस्य ।) नारिकेल-
वृक्षः । यथा,—

“तथा मुण्डफलञ्चापि विन्ध्यामित्रप्रियोऽपि च ।”
इति शब्दरत्नावली ॥

मुण्डशालिः, पुं, (मुण्डो मुण्डित इव शालिः ।)
शालिभेदः । तत्पर्यायः । मुण्डनकः २
निःशूकः ३ अशूककः ४ । अस्य गुणाः ।
त्रिदोषनाशित्वम् । मधुरान्नत्वम् । बलप्रदत्वम् ।
रुचिकारित्वम् । दीपनत्वम् । पथ्यत्वम् । मुख-
जाद्यरुजापहत्वम् । इति राजनिर्घण्टः ॥

मुण्डा, स्त्री, (मुण्ड + स्त्रियां टाप् ।) मुण्डीरिका ।
इति मेदिनी । डे, २२ ॥ मुण्डिता स्त्री । इत्य-
मरटीकायां भरतः ॥

मुण्डाख्या, स्त्री, (मुण्डेत्याख्याः ।) महाआव-
णिका । इति राजनिर्घण्टः ॥

मुण्डायसं, स्त्री, (मुण्डश्च तत् अयश्चेति । मुण्ड +
अयसु + “अगोप्रायः सरसां जातिसंज्ञयोः ।”
५ । ४ । ६४ । इति टच् ।) लोहम् । इति राज-
निर्घण्टः ॥

मुण्डितं, स्त्री, (मुण्डते खण्डते इति । मुडि खण्डने
+ कर्मणि क्तः ।) लोहम् । इति राजनिर्घण्टः ॥
वापितमुण्डे, त्रि । इत्यमरः । ३ । १ । ८५ ॥

मुण्डितिका, स्त्री, (मुण्डित + स्वार्थे कन् + स्त्रियां
टाप् अत इच् ।) वृक्षविशेषः । मुण्डीरी इति
भाषा । तत्पर्यायः । अलम्बुधा २ आवण्डी ३
पलङ्कधा ४ कदम्बपुष्पा ५ अवण्डी ६ भूतघ्नी ७
कुम्भला ८ अरुणा ९ । इति रत्नमाला ॥

मुण्डी, [न] पुं, (मुण्डयति केशान् वपति इति ।
मुण्ड + णिनिः ।) नापितः । इत्यमरः । २ ।
१० । १० ॥ (योगाचार्यविशेषः । यथा, शिव-
पुराणे वासुसंहितायाम् । २ । १० । ५—६ ॥
‘महाकालश्च शूली च दण्डी मुण्डी सरव
च ।’

इत्यादावारभ्य ।
अष्टाविंशतिर्वन्धाता योगाचार्या युगक्रमात् ।
सम्पादितकेशच्छेदनः । यथा, महाभारते । १३ ।
१४ । ३७४ ।

“दिनेऽहमेतु विप्रैश्च दीक्षितोऽहं यथाविधि ।

दण्डी मुण्डी कुशी चोरी वृताक्तो मेखली-
क्षतः ॥”)

मुण्डीरिका, स्त्री, (मुण्डि + बाहुलकात् ईरच् ।
स्त्रियां डीष् स्वार्थे कन् । स्त्रियां टाप्
“केऽणः ।” ७ । ४ । १३ । इति पूर्वस्य ङङः ।)
मुण्डितिका । इति जटाधरः ॥

मुट्, स्त्री, (मोदतेऽनया इति । मुट् + क्तिप् ।)
वृद्धिनामौषधम् । इति राजनिर्घण्टः ॥

मुट्, [ट्] स्त्री, (मोदगमिति । मुट् + भावे क्तिप् ।)
हर्षः । इत्यमरः । १ । ४ । २४ ॥ (यथा, रघु-
वंशे । ३ । २५ ।

“उवाच धात्रा प्रथमोदितं वचो
ययौ तदौयामवलम्बा चाङ्गुलिम् ।
अभूच्च गन्धः प्रणिपातशिक्षया
पितुर्मदं तेन ततान सोऽर्भकः ॥”)

मुट् क संसर्गः । इति कविकल्पद्रुमः ॥ (चुरा०-पर०-
सक०-सेट् ।) क मोदयति घृतेनाग्नं लोकः ।
इति दुर्गादासः ॥

मुट् पि ड हर्षे । इति कविकल्पद्रुमः ॥ (भा०-
आत्म०-अक०-सेट् ।) हर्षश्चित्तोत्साहः । पि
मुदितोऽस्ति ड मोदते घनी । इति दुर्गा-
दासः ॥

मुटा, स्त्री, (मुट् + घञर्थे कः ततटाप् ।) घं:ह ।
यथा । मुखमानन्दमुमुटा । इति शब्दरत्ना-
वली ॥ (यथा, मार्कण्डेये । ११६ । ३० ।
“तं मन्त्रं क्रियमाणं तु मन्त्रिभस्तेन भूयता ।
तत्पुष्पाभ्वर्त्तिनी कन्या शुश्रावाच मुटा-
वती ॥”)

मुदितः, त्रि, (मुट् + क्त ।) यद्वा, मुटा अस्ति जाता ।
मुटा + इतच् ।) आनन्दितः । यथा,—
“आर्त्तार्त्तं मुदिता हृष्टे प्रीयते मलिना ज्ञप्ता ।
नृते स्मियेत या पत्नी साध्वी ज्ञेया पतिव्रता ॥”
इति शुद्धितत्त्वम् ॥

आलिङ्गनविशेषः । तस्य लक्षणं यथा । नायि-
कया नायकस्य वामपार्श्वे उभित्वा वामपार्श्वं
तस्योदयमध्ये स्थापयित्वा उभौ मिलित्वा
यदवस्थानम् । इति कामशास्त्रम् ॥

मुदिता, स्त्री, (मोदते इति मुट् + सर्वधातुभ्य
इत् संज्ञापूर्वकविधेरनित्यत्वात् गुणाभावः ।
मुदिः तस्य भावः इति तल् + टाप् ।) मुटा ।
हर्षः । इत्यमरटीकायां मधुरेशः ॥ (यथा,
पातञ्जलसूत्रम् । १ । ३३ ।

“मैत्रीकरुणामुदितोपेक्षायां सुखदुःखपुण्या-
पुण्यविधयाणां भावनातश्चित्तप्रसादनम् ॥”)

मुदिरः, पुं, (मोदन्ते अनेन प्रजा इति । मुट् +
“इविमदिसुदीति ।” उणा० । १ । ५२ । इति
किरच् ।) मेघः । इत्यमरः । १ । ३ । ७७ ॥ (यथा,—
गीतगोविन्दे । २ । ३ ।

“प्रचुरपुरन्दरघनुरसुरञ्जितमेदुरमुदिर-
सुवेशम् ।”)

यास्तुकः । इति मेदिनी । रे, २०५ । भेकः ।
इति संक्षिप्तसारोणादित्तिः ॥